


H.-Huttafa

H-magazin ta' Klabb Huttaf



BirdLife
MALTA



EDITORJAL

Hbieb Huttaf,

Il-bierah rajt l-aljeni! Kont miexi fi triq fil-kampanja u f'daqqa wahda rajthom! Madwari! Eluf minnhom! Żghar, b'ghonq twil ahdar, ras safra u ghajn waħda fin-nofs. U hafna idejn! Imbagħad, imbagħad...

Rajt aljen iehor! Kien wara hajt tas-sejjieħ. Kbir, ikbar minni. Ĝismu goff u mhatteb, b'hafna rjs qishom platti hodor, u kull ras kellha gundalli sofor, homor u orangj!

Tahsbu li qed noħlom, nigdeb, jew niċċajta? Xejn minn dan!

Meta fin-natura nitkellmu fuq **aljeni**, m'aħniex infissru nies jew hlejjaq li jiġu minn dinjet oħrajn. L-aljeni fin-natura huma dawk il-pjanti u animali li ma jkunux ta' dak il-pajjiż, imma jkunu gew minn artijiet oħrajn. Is-soltu jkunu ġabuhom magħhom in-nies.

Minhabba li jkunu minn art oħra, ħafna minn dawn l-aljeni jagħmlu hsara ghax jistgħu jieħdu post l-animali u l-pjanti tal-post fejn ikunu dahlu. F'Malta għandna xi pjanti u animali li ġabuhom magħhom in-nies minn pajjiżi oħrajn. Dawn ikunu ġabuhom jew apposta għax ikollhom bżonnhom (bhal hxejjex u siġar tal-frott), jew bi żball ghax jiġu magħhom (bhall-firien).

Issa li fhimtuni, x'tahsbu li kienu l-aljeni li jiena rajt? Xejn hliet hafna pjanti tal-Qarsu u siġra tal-Bajtar tax-Xewk!!!



Victor

Victor Falzon

L-Editur

Nota

Il-qarsu hija pjanta mill-Afrika t'Isfel, u l-bajtar tax-xewk hija siġra mill-Messiku

F'dil-harġa...

Editorjal	2
Aħbariġiet	3
Mid-Dinja	4
L-Alwetta	5
Gallerija	6
Kun Berdwoċer 1	7
Kompetizzjoni 42	8
Id-Dubbien Saqqari	8
Attivitajiet	9
L-istorja tal-Qroll	10
Avviżi	11
Dahħal membru	11
Il-Balluta	12

Waldonet Grebeen Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12

Tel: 347646 Fax: 343239 email: blm@orbit.net.mt

website: www.waldonet.net.mt/birdlife/

Materjal minn Il-Huttafa jista' jiġi kkupjat dment li mhux għal skopijiet kummerċjali, dment li jissemma' isem il-magażin u dment li tintbagħha lill-BirdLife kopja tal-materjal fejn ġie kkupjat. Publikazzjoni: BirdLife Malta
Produzzjoni: Victor Falzon

Faċċata ta' quddiem: **Blonġun Sekond** (Black-necked grebe) ritratt ta' Denis Cachia

Faċċata ta' wara: **Siġra tal-Ballut** (holm oak) ritratt ta' Victor Falzon

Films: Gutenberg Press

Stampat: Poulton's Print Shop, Frar 2001

2000 regdin

Fit-13 ta' Jannar, fl-4.00pm iltqajna 23 membri tal-BirdLife (fosthom anke xi membri kbar ta' Klabb Huttaf) hdejn Kastilja, il-Belt Valletta. Jum imsahhab bi ttit rih isfel. Iltqajna biex nagħmlu biċċa studju interessanti. Biex nghoddu z-zizka!

Iz-zakak abjad (pied wagtail) huwa għasfur li jigi Malta fix-xitwa. Matul il-jum iz-zizka jinxterdu mal-pajjiż kollu, imma filghaxxija jingābru biex jorqu x'imkien komdu u kenni. Post popolari hafna mazzizka huma ġħaxar siġriet kbar tal-fikus li hemm fi Pjazza Assedju, quddiem il-Qorti fil-Belt! Kull filghaxxija matul ix-xhur xitwin, gzuz ta' zizka jingābru hawnhekk minn ħafna nhawi ta' Malta u jidħlu jorqu qalb il-weraq folt.


Sehibna Denis Cachia, li organizza kollex, qassamna fi gruppi żgħar madwar ix-xtut tal-Belt, ikoll armati b'arrogħ ta' l-idejn, karta, lapes u par ghajnejn! Iz-zizka bdew deħlin waħdiet f'xi 4.30pm, imma l-iktar li dahlu kienu bejn 5.00pm u 5.15pm. Sa 5.30pm kien dahal kulhadd!

Imbagħad erġajna Itqajna ikoll biex ngħaqqu t-totali. **B'kolloks rajna 2235 zakak abjad!** L-ahhar darba li konna għodnejn ieħor kien f'Jannar 1999 (ara H31), u dakħinhar konna għodnejna 2247 - tħażżeen iktar minn dis-sena!



Is-sena l-oħra
nħarġu 413 licenzji
godda tal-kaċċa! Numru
ikrah, veru, imma inqas
mill-429 li nħarġu fl-
1999! U inqas mill-480 li
nħarġu fl-1998! Tghid!
Fl-ahhar! Bdiet tiġi l-
ħolma tagħna?

...u 700 mejtin!




Nhar i-4 ta' Frar xi hadd ipprova jdahħal hafna vrieden mit-Tuneżija magħluqin go gaġegż żgħar f'bagħali. Dawn sabuhom ufficjalji tad-dwana meta fittxew fil-bagħali, li hadd ma gie jiġborhom minn fuq il-konvejer (ghax beżà!).

Sabu mas-700 għasfur, jaħasra fil-biċċa l-iktar mejtin!

Il-verdun (greenfinch) huwa wieħed mill-iktar għasafar ta' l-ghana popolari ma' dawk li jaqbdūhom biex irabbuhom. Verdun "tajjeb" (jigifieri jaf iweżżeż iktar minn oħrajn) jaf iġib prezzi ta' mijiet ta' lir!

U għalhekk spiss xi Maltin jippruvaw idahħlu vrieden bil-mohbi minn barra, per eżempju mit-Tuneżija. Biex ma jkollhomx jiddikjarawhom, jaħbuhom billi jdeffsuhom gzuz golbagħali, bla arja. X'jimpurtahom li l-ghasafar isofru waqt il-vجاج. L-aqwa dawk il-liri li se jġibu tagħhom!

Imbagħad jghidulek li jħobbu l-ghasafar! Halluna!



Cirlewwa ta'
l-Artiku

Tajra ġdidha fjamanta!

Xi berdwoċers spicċaw is-sena verament fuq toghma tajba. Waqt li kienu seawatching il-Qawra propriu fl-ahhar jum tas-sena 2000, kellhom ix-xorti jaraw **Cirlewwa ta' l-Artiku** (Arctic tern), għasfur li qatt s'issa ma deher f'Malta. Iċ-ċirlewwa ta' l-Artiku hija l-ghasfur li jagħmel l-iktar passa twila. Min-North Pole jibqa' niezel... sas-South Pole! U lura!

X'għamilt Jessica!


Did-darba ma kinitx Erika, imma Jessica! Tanker mghoddha bżżejt jismu Jessica nkalja ftit 'il-barra mix-xatt ta' San Cristóbal, waħda mill-famuži őgejjer Galápagos, fl-ocejan Paċifiku. Tilef mas-700,000 litru żejt fil-baħar. Din l-ahbar kesshet lil kull min għandu n-natura għal qalbu, għax il-Galápagos mimlijiż b'animali uniċi fid-dinja, bħall-igwani tal-baħar, tkien ġġanti, mragen li ma jidher, albatri, tipi ta'su eċċ. Imma b'xorti tajiba, il-kurrent u-rriħ ma ressqux ir-roqha żejt lejn i-art, u ftit intifet hajja naturali. Mhux bħalma ġara fil-każz ta' l-Erika (ara H36), fejn kienu mietu mill-inqas 300,000 tajra tal-baħar.




Nota mill-editur: Darba kellna sensiela artikli fil-Huttafa (H14 sa H21) fuq l-ghasafar tal-Galápagos.

Il-Ġappun iħobbu l-ħarpun!

Minn kemm ilu jgħib l-iskuża tas-scientific whaling (1986), il-Ġappun diġi qabad 'il fuq minn 5000 baliena! Dawn qed jaqbduhom biex taparsi jistudjawhom, imma l-laham tagħhom dejjem jispicċa jinbiegħ lir-ristoranti. U dan biex ma nsemmux is-17,000 denfil li jinqabdu wkoll kull sena mis-sajjieda Ġappuniżi.



Jekk m'għandekx dal-ktieb tgħidxi l-ħobb in-natura!





Wildlife of the Maltese Islands huwa l-aqwa ktieb li jista' jkollok dwar in-natura ta' Malta. M'hawnx ieħor bħalu - jekk ma temmnu, staqsu 'l min xrah!

Dal-ktieb fih tagħrif u stampi bil-kultur dwar 1000 speci ta' pjanti u animali Maltin, miktub minn esperti Maltin. Fih 336 paġna, kbir 20x26cm. U jiswa biss Lm6.90.


Dal-ktieb hareġ l-ewwel bil-Malti, u nhataf kollu f'temp ta' f'id-xur. Hafna jiddispjaċihom li ma lahqux xtrawh.

Imbagħad hareġ dan, bl-Ingliz. **U issa smajna li ffit sew baqa' minnul** Thallux li jispicċa dan ukoll bla ma tiddubbaw kopja.

Mela sibu Sibt jew Hadd u aharbu harba mal-ġenituri sar-riserva ta' l-Għadira. U barra li żżuru l-post, minn hemm tistgħu wkoll tixtru kopja ta' dal-ktieb li dalwaqt isir leġġenda!



Thares lejha ma tantx tispikka, m'għandhiex xi lwien li jgħammxuk bħall-qerd in-nahal jew l-ghasfur ta' San Martin. Imma madankollu, lil din il-hlejqa l-poeti kitbulha poežiji u l-kompożituri kitbulha l-mužika u semmewha fl-opri u semmewha fid-drammi u fir-rumanzi. Din, ħbieb, hija l-alwetta! U hadd min dawn l-artisti ma kien berdwoċer!



t- Alwetta

MARK ANTHONY FALZON

Imma ma tridx tkun berdwoċer biex tapprezzza l-għanja ta' dan l-ghasfur. Bl-ghanja sabiha tagħha, l-alwetta serqet il-qalb ta' diversi kittieba u mužicisti. Fil-gżejjjer Maltin l-alwetta hija komuni imma jekk ma nkunux nafu kif u fejn għandna nfittxu, hemm iċ-ċans li qatt ma naraw wahda.

L-alwetta hija għasfur ta' daqs mezzan, ftit akbar minn Tal-Bejt fil-fatt. Meta narawha mill-bogħod tidher kafellatte b'daqqiet skuri fuq id-dahar u bajdanija bi strixxi kannella minn taht. Id-denb huwa tawwali bil-ġnub bojod li jidhru sew meta l-ghasfur jittajjar mill-art. Mill-viċin, speċjalment jekk ikollna tromba, l-alwetta tidher hafna isbaħ għax johrog id-dettal tal-kannella u l-kafellatte. Ninnutaw li dan il-kulur hu bżonnjuż hafna biex l-alwetta ma tagħix fl-ghajnej - dan it-tip ta' kulur insejhulu kamuflaxx (bl-Ingliz *camouflage*). Peress li hafna drabi l-alwett narawh jittajjar, importanti nitghallmu t-tifsira. Din tixbah "ċirrup" hoxna imma fl-istess hin melodjuża. L-ghanja hija

verament ta' l-ghażeb u ma tixbah xejn li jista' jinkiteb - jekk tridu forsi tisimghuha, oħorġu berdwoċing!

L-alwetta tbejjjet f'hafna pajjizi ta' l-Ewropa. Tfittex wesghat miftuhin bhal ghelieqi u xaghri u tbejjjet ma' l-art. F'Malta ma tbejjitx imma tpassi beiż Ottubru u Dicembru, kiuf ukoll fir-rebbiegħa. F'dawn ix-xhur tkun generalment komuni, u f'xi ġranet jidhru diversi qtajja' li ġieli jkun fihom mijiet ta' għasfar. F'dawn l-ahħar snin in-numru ta' alwett naqas hafna fl-Ewropa kollha; dan huwa x'aktarx riżultat tal-hafna bexx li jużaw il-bidewa.

Numru żgħir mill-alwett li jpassi minn fuq il-gżejjjer Maltin jithajjar iqatta' x-xitwa hawnhekk. Hafna minnu jinqatel - għal xi raġuni stramba l-liġi thalli l-kacċċa ssir fuq dan l-ghasfur żgħir u sabiħ, u li qed jiskarsa. F'xi xaghri mwarrab u postijiet protetti bħall-aṛuport, però, xi ftit alwett jirnexxilu jehlisha u jghaddi x-xitwa jippassiġġa ma' l-art, inaqqi xi insetti u žrieragħ żgħar, u ta' spiss jagħmel titjuriet qosra.

Bl-Ingliz: Sky Lark


Isem xjentifiku: *Alauda arvensis*

Interessanti nghidu li kemm ilu jsir is-“seawatching” (jiġifieri berdwoċing mix-xatt) minn membri dedikati tal-BirdLife, qed jinnutaw hafna qtajja' ta' alwett ipassu fuq il-baħar, dejjem isegwu l-linja tal-kosta, u hafna drabi kemm kemm ma jmissux mal-mewġ. Dan juri kemm huma neċċesarji l-gżejjjer Maltin biex hafna għasfar iżommu r-rotta waqt il-passa, u biex f'temp hażin jieqfu jistriehu u forsi jieku xi haġa.

F'Malta tbejjjet kugina ta' l-alwetta, u din hija l-**bilbla** (short-toed lark), li tkun iżgħar u ftit iktar čara.


Kultant il-berdwoċers jinnutaw ukoll xi speċi ohrajn mill-familja ta' l-alwett, fosthom il-**kalandra** (calandra lark) u c-ċuqlajta (woodlark). Dawn, però, huma rari, u biex wieħed jagħrafhom irid hafna esperjenza.

GALLERIJA




Fras-Servjent

Frank Paul Vella (13)




Bufula tal-Qamar

Daren Borg (6)




Gallozz Iswed

Yoanna Galea (10)



Tiglejja tal-Bahar


Joeaby Vassalo (11)



Gardell

Andrew Ricca (9)

Kaktus



Mark Vella (10)





Merill

Marie Chircop (11)



Pingwin

Clayton Zammit (13)



Tigra u Volpi

Alf Buhagiar (13)

Jekk tixtiequ t-tpingija tagħkom tidher f'Il-Huttafa, aghmlu hekk:

- pinġu dejjem fuq karta bajda
- tpingux ikbar minn din il-paġna
- pinġu b'llinka sewda, qatt bil-kulur
- tpingux annimali domestici
- iktbu isem l-annimal jew pjanta.
- iktbu isimkom u l-eti

Kull tpingija li nġibu tiehu **3 punti**
fil-Huttafa tas-Sena 2001.


Kun berdwocer

1

X'għandna nagħmlu biex ingawdu l-ghasafar aħjar

Stennew stennew! Fejn sejrin tiġru 'i barra? Biex nosservaw l-ghasafar mhux lakemm immorru fil-kampanja tafux! Hemm xi affarijet li rridu nippreparaw.

L-ewwel u l-aktar importanti mhijiex (kif jaħsbu ħafna) it-tromba, imma l-izveljarin! Le, mhux biex noħdu magħna, imma biex iqajjimna! L-ghasafar iqumu kmieni, u jekk irridu narawhom, magħhom l-ahjar li nqumu. Għalhekk...



Inlestu l-basket!

Iva, importanti li nlestu kollox minn filghaxija, halli nisbu kollox lest. Mela ejja nlestu l-basket flimkien...

Il-basket stess irid ikun wieħed li jintlibes mad-dahar, u mhux li jingarr fl-idejn. Tegħejew inqas u jħallilkom idejkom liberi.

Fil-qiegh tal-basket itfghu **rejnkwot u umbrella** (forsi mhux f'Lulju!) Il-kumdità importanti, ghax jekk tkun għasra bix-xita, jistgħu mhux jghaddu borok, ghax mizerabbli tibqa! Dahħlu wkoll **beritta** (ghax-xemx) u **kuxin** żgħira (biex il-warrani jkun komdu u xott kull fejn tpoġġu bil-qiegħda!

Niġu ghall-ghodda proprja. Dawn huma gajd u nowtbuk. **Gajd** (bl-Ingliz *field guide*) huwa ktieb mimli stampi u tagħrif dwar l-ghasafar kollha li nistgħu ninzertaw. Hawn hafna gajds, li ssibu tixtru mill-ħwienet tal-kotba, u anke mir-riserva ta' l-Għadira (araw il-kaxxa). Gajd ma jkunx ktieb kbir (xi daqs nofs dil-paġna) biex ma jtaqqlekk. Iġgorrux enċiklopedijil.

In-nowtbuk qiegħed biex tniżżlu fih ir-rekords tagħkom. Qisu li jkollu qoxra iebsa u jkun żgħir biex joqgħod fil-but. Dejjem ġorrū magħkom, u fih niżżlu d-data, it-temp, il-post u x'ghasafar rajtu.

Tinsix it-tromba!

Veru li kull tant l-ghasafar jghaddu viċin u nagħrfuhom b'għajnejna jew mill-ghajta tagħhom. Imma l-ghasafar spiss ha narawhom tikka. Heqq, u fin-



nowtbuk m'intix se tniżżeż li rajt "Tikka"! Jiġifieri jekk m'ghandekx tromba, trid tixtri waħda! Jew inkella morru tajjeb hafna fl-eżamijiet u forsi nieskom jixtrulkom wahda għall-birthday! Tixtrux trombi minn hanut tat-toys! Tromba mhijiex gugarell, imma biċċa ghodda serjal issibu tixtruha minn xi hanut tal-fotografija (jew anke xi hanut tan-nuċċalijiet). Trombi hawn hafna forom u daqsijiet - il-kbar mhux bilfors ahjar miż-żgħar.

Tromba jkollha żewġ numri importanti, nghidu ahna 10x50. L-ewwel numru jurik kemm tkabbar it-tromba. Għalhekk tromba 10x50 tkabbar għaxar darbiet u tromba 8x50 tkabbar tmien darbiet.

It-tieni numru jurik id-daqs tal-lenti l-kbira. Iktar ma tkun kbira dil-lenti, aktar it-tromba tkun iddahhal dawl. Għalhekk tromba 12x60 iddahhal aktar dawl minn tromba 8x40. Tromba mudlama tħalli biha fil-ġħodha kmieni jew fil-ġħaxija. Mill-banda l-ohra, tromba żgħira hija iktar komda biex iġġorrha milli waħda kbira.

U fl-ahħar...

Fl-ahħarnett tinsewx iddahħlu fil-basket xi **ikel u xorb** - bl-arja friska u x-xemx ta' fil-ġħodu tghidx kemm jiftah l-appti!

Issa tistgħu tagħlqu l-basket u tħlestit l-hwejjeg. Bilhaqq, hwejjeg kulurit halluhom għall-karnival. Ghall-ghasafar kuluri mitfijin l-ahjar - kannella, aħdar, griz, iswed.

Issa ssettjaw l-iżveljarin u tistgħu tmorru torqdu!


JUSTIN VASSALLO

Liema gajd?




Gajds birritrattim humiex tajbin, ghax ritratt ma jurikx dejjem kollo.

Dan illum flit antik, imma mhux hażin



Dan ma fihx l-ghasafar kollha bil-kulur, imma l-uniku wieħed bil-Malti



Dan huwa l-aqwa gajd li hawn fuq il-pjaneta!

KOMPETIZZJONI 42

Qabbel!

**Bagħdan
Kuluvert
Gallozz
Ajkla
Tajra
Vjolin
Daqquqa**

**Safra
Iswed
Ahmar
Hadrani
Kahla
Bajda
Griz**

Qabbel il-KULUR ma' I-GHASFUR. Attent, għax hemm għasafar li jistgħu jieħdu iktar minn kulur wieħed, u forsi jfixx klok. Imma qis li kull kulur tużah darba biss. Ibghat il-lista kompleta lill-BirdLife (indirizz p2), flimkien ma' ismek u l-indirizz. Ir-rebbieħ jittella' mit-tweġibiet tajbin, u jingħata **ktieb fuq l-ghasfar.** Tqasqasx il-magazin, u ċans għandek sa nhar l-Erbgħa 21 ta' Marzu

NORMAN CHETCUTI

The Jester



Ir-rebbieħ ta' Kompetizzjoni 41 huwa **Stephen Borg** mis-Siggiewi. Stephen mitlub jasal wasla sac-Ċentru tal-BirdLife (Tnejn sal-Gimħha 9am-12.00) f'Ta' Xbiex, biex jiġbor il-premju tieghu. Prosit Stephen, u tinsix tieħu miegħek il-membership card!



Id-Dubbien Saqqari

Kos, jekk toqghod tahseb ftit tinduna li hafna mill-invenzjonijiet kbar tal-bniedem għamlithom qabiha n-natura. Nghidu aħna, il-helikopter kapaci jżomm wieqaf fil-arja mingħajr ma jiċċaqlaq. L-istess haġa kapaci jagħmel id**dubbien saqqari** (*hover flies*), li minnu għandna madwar 43 speci.








Dan id-dubbien jissejjah hekk għax kapaci jissaqqar (itir wieqaf fl-istess post) bi preċiżjoni kbira. Din il-haġa jagħmluha l-aktar id-dbieben irġiel fi żmien in-namra. Huma jagħżlu xi zokk jew ġebla, jissaqqru fuqha għal hinijiet twal u ma jħallu l-ebda insett iehor jersaq fejnhom. Il-post magħżul gieli jibqa' okkupat mill-istess dubbien għal-ġranet shah.

Hafna mid-dubbien saqqari jixbah liż-żunżan u n-naħal fil-lew, fl-ġħamla u fl-imġiba. Dan ix-xebh jgħin id-dubbien jiskansa hafna periklighaliex hafna predaturi jħalluh bi kwietu ghax jaħsbuh żunżan jew naħla u jibzgħu mix-xewka. Anke aħna nitfixkluh kultant ma' naħal, u nitbiegħdhu minnu. Id-dubbien saqqari fil-fatt m'għandux xewka biex jiddefendi ruhu.

Id-dubbien saqqari jbejjet f'għadd ta' ambjenti differenti. Hemm min ibejjet fil-haxix jew injam li qiegħed jitmermer. Ohrajn ibejtu fil-bejtiet ta' insett soċjali jew saħansitra fl-ilma qiegħed.

Spot
Natura


JASON ALOISIO





Anna ha nimxu!

- Bhas-sena I-oħra, se nerġghu nagħmlu mixja maratona.
- Qassarnieha kważi bin-nofs biex ma tantx tegħejew - 11km flok 20km.
- Sibna rottu sabiha u faċli - tlajja' ftit u hafna nżu!.
- Għal dil-mixja nixtiqukom issibu sponsors, biex niġbru ftit flus. Ftakru li qeqħdin infaddlu biex nixtru teleskopju għar-riserva ta' I-Għadira.
- Mela ejjew! Għandna biss biss premijiet għal kull min jiġbor iktar minn lira, u xi haġa anke għal kull min jattendi!
- Aktar dettalji fl-isponsor sheet li għandkom ma' dil-harġa tal-Huttafa.



Data: 18 Marzu 2001 Hin: 8.30am
 Niltaqghu: ħdejn ir-Roman Villa, ir-Rabat
 Nispicċaw: Bajja tax-Xemxija (f'xi 12pm)
 Huttaf: Kollha + shabkom + qrabatkom!



Hawn ībbieg,

Il-bierah qrajt fil-gazzetta "Hunter fined for hunting at Buskett". Ftakart f'dak il-kacċatur li konna rrappurtajna waqt il-kamp ta' Settembru. Min jaf jekk intom kżajtux lil xi iehor!

Hbieb, jekk tkunu fil-kampanja u taraw qtil ta' xi għasfur protett, aqbdū u ċempu lill-pulizija fuq **191** (anke mill-mowbagħ dan-numru b'xejn). Jekk m'intomx ġerti mil-ligħiġiet, iġbru kopja b'xejn mid-Dipartiment ta' l-Ambjent fil-Furjana. Biss nghidlikom li waqt Frar kolhu, il-liġi ta' Malta ma thalli la kaċċa u lanqas insib minn fuq l-art. Mela jekk fi Frar taraw kaċċatur jew nassab, fittxu rrappurtawh. Mill-babar jistgħu jikkacċejaw, imma jridu jkunu bogħod hafna mill-art, u suppost ma jkunux jidħru. F'idejkom.

Niġu ghall-aktivitā. Dakinhar tal-**bajkbajk** sebah imsabħħab u bix-xita. Tlajt il-Belt u sibt membru (Alf) jistenni. Inżilna l-Mosta, fejn sibna sitta obra ma' Graziella. It-temp fetab u "Mmorru" ghedtilhom! Imma tar-roti kien marid, u għalhekk morna ballejna r-roti li kellna għand Graziella. Imbagħad morna mixja sa Wied il-Għasel, wied il-ġmiel tiegħi kollu għerien mal-ġnub. U mn'all kienu dawk l-ġherien biex nistkennu fibom mix-xita! U għamlet xita xi baġa dakħinhar! Fgħbar minnhom sibna xi njam mormi, u għamilna buggieġa u kulħadd tgezzez ba jishon u jinxef. Sa ma ntefa n-nar, it-temp fetab u rbejnejha lura lejn il-Mosta. Imsomma, mixja eċċitanti f'wied sabih li però qed jirvinaw il-barrieri, u żewġ boloh li ghaddew litteralment minn go nofs il-wied bl-iskremblers, jghaffgu u jkissru natura! Din baġa illegali, u għalhekk ċempilna lill-pulizija u tajnejhom in-numri tal-muturi. Nisperaw li jlaqqtu multa, forsi jitgħallmu.

Imsomma, hadna gost. Issa jmiss tliet attivitatiet interessant - tnejn berdwoċing, u mixja Ghawdex. Narakom!

Justin Vassallo

Berdwoċing il-Qammieħ

13 plus



kuluvert

Ma' l-ewwel qamar kwinta ta' Marzu, minn Malta jghaddu eluf ta' borok (papri slavaġ). S'issa qatt ma għamilna attivitā fi żmienhom eżatt. Imma dis-sena iva. Se mmorru l-Qammieħ, wieħed mill-postiġiet favoriti mal-berdwoċers Maltin. Mela min irid jara qtajja' ta' borok ipassu, narakom...

Data: 10 Marzu 2001 u 11 Marzu 2001
 Niltaqghu: 6.05am il-Belt fejn tal-ħalib jew 7.00am il-venda ta' I-Għadira
 Lura: xi 11.00am Huttaf: 13yrs +


Għawdex Għarrawdex

13 plus

Għawdex is-soltu mmorru fis-sajf biex naraw iċ-ċieħ. Did-darba sejrin firebbiegha għal mixja fil-kampanja sabiha (li baqa' minnha)

F'daż-żmien tas-sena nistennew li naraw xi rsieset, għasafar tal-plajja, xi spanjulett... imsomma, bejn l-ħasafar, il-kampanja u l-kumpanija nieħdu gost.

Mela...



russett grīž

Data: 25 Marzu 2001

Niltaqghu: 7.30am il-Belt fejn tal-ħalib jew 8.30amiċ-Ċirkewwa jew 9.15am I-iMġarr Ghawdex
 Lura Malta: xi 5pm Huttaf: 13yrs +


L-istorja tal-QROLL

tal-QROLL

ELISABETH CONRAD

Imxerda fl-ibhra tropikali nsibu waħda mill-ekosistemi l-iktar importanti tad-dinja, u din hija l-iskollijiet tal-qroll (*coral reefs*). Dawn l-iskollijiet jokkupaw inqas minn 0.2% ta' l-area ta' l-ocean, imma fihom u madwarhom jghixu kwart ta' l-ispeċi kollha tal-baħar!

Meravilja tan-natura!



Bżonnjuż

L-iskollijiet tal-qroll għandhom diversi funzjonijiet. Jiprovd u iġek u kenn għal eluf ta' speci ta' hut u hlejja q-ohrajn. Barra minn hekk, dawn l-iskollijiet, li s-soltu jkunu qrib ix-xatt, jifurmaw bhal hajt li jipprotegi x-xtut milli jitmermu bil-qilla tal-mewġ.

F'dawn l-iskollijiet jghixu wkoll diversi organizzmu żgħar, li jaġi ikollhom sustanzi importanti li minnhom tista' ssir mediciċina ghall-kura ta' xi mard.

Sensittiv

Il-qroll huwa sensittiv hafna għall-bidliet ambjentali. Anke tibdil f-parti żgħira ta' l-ekosistema malajr jista' jwassal għal effetti serji fuq l-iskoll kollu. Per eżempju, meta jsir żvilupp matul ix-xatt, spiss jirriżulta li fertilizzanti u sedimenti mill-art jingarru mix-xita u jispicċaw fil-bahar. Dan iwassal biex l-ilma jiddardar, u peress li l-qroll jiddeppendi mid-dawl tax-xemx biex jgħix, dan jimrad, jibbljija (jitlef il-kulur u jibjad) u jmut fi ftit tas-snин. Barra minn hekk, in-nutrienti li jkun hemm fil-fertilizzant jistgħu jgħix u jidher il-qroll: dawn l-algi jikkompetu mal-qroll u johonq lu d-dawl u l-ossiġġu kollu li jkun hemm fl-ilma. Mill-ġdid il-qroll ibati u spiss imtu wesghat kbar minnu.

Sajd u qbid

Thedda oħra hija s-sajd esagerat. Iktar ma tiżid li ġiġi fid-din, iktar qed jinqabu hut minn madwar l-iskollijiet. Xi metodi biex jaqbdū l-hut huma serji hafna, per eżempju, bl-isplussiv. Dan huwa barbaru u huwa illegali f'hafna pajiżi, imma xorta waħda għadu jsir (kultant anke fl-ibħra Maltin!!!).

Periklu ieħor huwa l-qbid tal-hut għall-akkwarjums. Peress li hafna hut li jgħix mal-*coral reefs* huwa fost l-isbah u l-aktar imlewwen fid-dinja, hafna qbid ta' hut tropikali jsir propriju f'dawn l-ilmijiet.

Imfitteż

Il-qroll fih innifsu wkoll huwa mfitteż. Għandu forom u kuluri sbieħ u spiss jiġi fil-mira ta' min iqäċċat minnu bl-addoċċ biex ibiegħu. Mill-qroll isiru statwi, giżirajjen u cpiepet,

kif ukoll hawn min iżejjen bih fil-forma naturali tiegħu. Il-ħasra hija li l-qroll jieħu hafna snin biex jifform, u min huwa żaqeq għall-flus spiss jagħmel herba minn dan l-ambjent delikat.

Famuz


L-iskollijiet tal-qroll huma famużi għall-ġmiel u l-hajja li fihom, u għalhekk jiprovdu attrazzjoni kbira. Fil-fatt, fir-regjuni fejn jinstabu l-iskollijiet, it-turiżmu huwa sors importanti hafna ta' flus għan-nies ta' l-inhawi. It-turisti jiġu bil-gzuz biex jgħoddu halli jaraw din il-meravilja tan-natura.


Imma anke hawnhekk, jekk l-ghaddasa ma jiġi ikkontrollati sew, jista' jsir hafna hsara ghax il-preżenza kontinwa ta' nies kurjużi jmissu u jgħarr Xu 'l-hawn u 'l-hemm jistgħu jfikku u jgħixu l-hut u hlejja q-ohrajn.

Soluzzjoni

B'xorti hażin hafna iskollijet tropikali qegħdin f-pajjiżi fejn in-nies huma ffar, li ma tistax tagħtilhom tort jekk jiuppruvaw jghixu mill-prodotti tal-baħar. Għalhekk is-soluzzjoni hija li dawn ir-regjuni jiffukaw fuq l-ekoturiżmu, jiġifieri turiżmu li jirrispetta l-ambjent. Jekk dan jirnexxi, kif qed jirnexxi f'hafna pajiżi, il-futur tal-qroll u tan-nies tal-post ikun hafna iktar sostenibbli u pozittiv.


L-ghaddasa
jistgħu jfikku
l-hajja tal-baħar .





Thomasina Cat Sanctuary

Żuru I-jumble sale/bażar li jsir kull nhar ta' Hadd 2pm-5pm hdejn id-dahla tal-Flower Power, hdejn Ta' Qali.



"Nixtieq naf min tefa' s-softener fil-birdbath!"



Ritratt tal-membri li attandew il-party tal-Milied, flimkien ma' Ċikkurillu, il-maskot tal-BoV. Il-BoV huma sponsors ta' xi proġetti tal-Klabb.




T-shirts ta' I-Għadira

Minbarra suwed, issa għandna wkoll ta' lewn blu skur. Id-disinn huwa ta' monakella bil-passi! Prezz Lm1.95. Aqbżu qabża sar-riserva ta' I-Għadira.

Kiesaħ u biered!


Fl-24 ta' Novembru, mill-Qawra dehru kaċċaturi minn ġo speedboat jiparaw fuq **Gawwija Gedduムha Aħmar** (Audouin's gull), tajra rari mad-dinja kollha. Dawn waqfu biex jiġi bruha, u wara fit... irmewha lura fil-bahar!



Dahħal membru ġdid fi Klabb Huttaf u inti tieħu...

- Tliet pitazzi**
- Stiker bil-kulur**
- 8 punti fil-Huttafa tas-Sena**

Hajjar hbieb, ahwa u kugini jidħlu fi Klabb Huttaf, aqħihom kopja ta' dil-formola biex jimlewha, imla isfel nett id-dettalji tiegħek stess, u ibghathomlna, flimkien mal-Lm2 tal-membru l-ġdid.




**Dettalji
tal-
membru
l-ġdid**

Isem	Indirizz
Data tat-twelid	Telefon

**Dettalji
tiegħek
stess**

Isem	Indirizz
	Telefon

Il-qantax i-nnacċaz - Mu fotokopjal -



I-Balluta

Dixx sigia tgħodd t-elf send!
Hija lu jebha haga hajja li hawn ja'valta!
I-fekku kienet tukkellem għandha storja
twilax iż-irrakkonta...

BirdLife
MAINTAINING
NATURE
FOR
PEOPLE
AND
BIRDS

Għall-Għasafar!